



## **İltimas SƏMİMİ**

### **Nə bir ocaq yanacaq**

Adamsız bu yer üzü  
Qurd-qurd ulayar.  
Beziker dəniz,  
Öz dənizliyindən.  
Torpaq  
Öz torpaqlığından.  
Şəhərlər səligəsiz,  
Səhmansız,  
Yollar hönkür-hönkür ağlayar.  
Susuz səhralar kimi,  
Afrika çölləri tək.  
Adamsız bu yer üzü...  
Vahiməli,  
Qorxulu.  
Nə zamandan bir əsər,  
Nə düşüncə,  
Nə idrak,  
Nə məhəbbət,  
Nə sevgi,  
Nə bir ocaq yanacaq.

### **Xatırladır**

Bu yaz günəşi də  
Bizi isidə bilmədi,  
Üşüdüük.  
Döydüyümüz qapıları  
Üzümüzə açan olmadı.  
İçimzə axan göz yaşlarımız,  
İçimiz köz -köz yandırdı.  
Ümid bir talesizin gözündən  
Didərgin düşmüş yuxu kimi,  
Bəxtimizə yazılmayan rahatlığı  
Axtarsaq da, tapılmaz.

Bürünək gecənin qaranlığına,  
Uzun gecələr  
Təkcə dərdləşməyə yarıyır.  
Ürəyimizin döynməyi  
Bizə vaxtı xatırladır.  
Özü özümüzədən nigaran,  
Dərdimizi kim çəkər?  
Özümüzə sarı uzanan  
Uzun bir yol  
Bizə nələr xatırladır.

**13.04.2020**

### **Alın yazısıdır**

Bir az da darıxdığın kimi,  
Göy üzü buludsuz,  
Dağlar dumansız darıxır.  
Çaylar sükutu sevməz  
Torpağa yad,  
Daş-daş susanlar  
Nəfəsi intihar qoxuyur.  
İçində ölen arzular,  
Tabut-tabut daşdığı ömürü  
Göz yaşlarıyla suvarmaq,  
Ürəyi incidən  
Amansız ağırlara dözmək,  
Talesizlərin alın yazısıdır.

**12.05.2020**

### **Boylanır**

Xəyalımda hələ də  
Hönkür-hönkür  
Ağlayan,  
Ümidi hər şeydən  
Üzülmüş  
O kimsəsiz tənha.  
İçində intihar edən arzuları,  
Dilini yandıran  
"Təsəlli" sözü,  
Gözündə nəfəsi kəsilən  
Yollar.  
Ovcundan düşüb qırılan  
Alın yazısı,  
Hələ də arxamca boylanır.

**15.05.2020**